

प्रधानमंत्री आवास योजना-ग्रामीण अंतर्गत
सन २०२५-२६ या आर्थिक वर्षासाठी इतर
मागास बहुजन कल्याण विभागांतर्गत इतर
मागास प्रवर्गाकरिता अतिरिक्त राज्य हिस्सा
(१००%) या योजनेकरिता
रु.४०,००,००,०००/-एवढा निधी वितरीत
करणेबाबत.

महाराष्ट्र शासन

ग्राम विकास विभाग

शासन निर्णय क्रमांक: प्रआयो-२०२६/प्र.क्र.२४/ए-१५६६६६५/योजना-१०

बांधकाम भवन, २५ मझबान रोड,

फोर्ट, मुंबई- ४०० ००९.

तारीख: २७ मार्च, २०२६

वाचा :

- १) ग्राम विकास विभाग, शासन निर्णय क्र. प्रआयो-२०२५/प्र.क्र. ०४/ दि.०४.०४.२०२५
- २) वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५
- ३) वित्त विभाग, शासन परिपत्रक क्र.पूरक-२०२५/प्र.क्र.८४/अर्थ-३, दि. ०५.०९.२०२६.
- ४) संचालक, राज्य व्यवस्थापन कक्ष ग्रामीण गृहनिर्माण यांचे पत्र क्र.जा.क्र. राव्यक
ग्रागृ/ लेखा (प्रआयो)/अति.राज्य हिस्सा/२०२५, दिनांक.०८.०९.२०२६
- ५) इतर मागास बहुजन कल्याण विभाग, शासन निर्णय क्र. यचमु-२०२५/प्र.क्र.१८९
(E-१४१९४७७)/योजना-५ दि.१२.०२.२०२६
- ६) इतर मागास बहुजन कल्याण विभाग, शासन निर्णय क्र. प्रआयो-२०२५/प्र.क्र.१८९
(E- १४१९४७७)/योजना-५ दि.२७.०३.२०२६

प्रस्तावना :

“सर्वासाठी घरे” हे केंद्र शासनाचे धोरण असून, राज्यात ग्रामीण भागातील बेघरांना घरकुल उपलब्ध करून देण्यासाठी केंद्र पुरस्कृत व राज्य पुरस्कृत विविध घरकुल योजना राबविण्यात येतात. त्या नुसार राज्यात केंद्र पुरस्कृत प्रधानमंत्री आवास योजना-ग्रामीण व प्रधानमंत्री जनजाती आदिवासी न्याय महा अभियान योजना राबविण्यात येत असून, प्रधानमंत्री आवास योजना-ग्रामीणच्या धर्तीवर विविध प्रवर्गाकरिता राज्य पुरस्कृत आवास योजना राबविण्यात येत आहेत. सदरील सर्व योजनांची अंमलबजावणी ग्राम विकास विभागांतर्गत स्थापित राज्य व्यवस्थापन कक्ष - ग्रामीण गृहनिर्माण या कार्यालयामार्फत करण्यात येते.

केंद्र पुरस्कृत प्रधानमंत्री आवास योजना-ग्रामीण टप्पा-२ तसेच विविध राज्य पुरस्कृत ग्रामीण घरकुल योजने अंतर्गत सन २०२४-२५ मध्ये प्राप्त उद्दिष्टामधील मंजूर घरकुल लाभार्थ्यांना देण्यात येणाऱ्या अनुदानात राज्य हिस्स्यातून रु. ५०,०००/- एवढी अतिरिक्त वाढ करण्यास दिनांक ०४ एप्रिल, २०२५ रोजीच्या शासन निर्णयान्वये मान्यता देण्यात आली आहे.

त्या नूसार सदर आवास योजनांतर्गत इतर मागास प्रवर्गाकरिता अतिरिक्त राज्य हिस्सा १००% या योजनेकरिता इतर मागास बहुजन कल्याण विभागांतर्गत सन २०२५-२६ या आर्थिक वर्षात पुरवणी मागणीद्वारे अर्थसंकल्पीत केलेल्या एकुण रु.१००,००,००,०००/- (अक्षरी रुपये शंभर कोटी मात्र) तरतुदीपैकी अवितरित असलेला व इतर मागास बहुजन कल्याण विभागाकडून मान्यता प्राप्त झालेला रु. ४०,००,००,०००/- (अक्षरी रुपये चाळीस कोटी मात्र) इतका निधी सदर योजनेकरीता वितरीत करणेची बाब शासनाच्या विचाराधीन होती.

शासन निर्णय :-

केंद्र पुरस्कृत प्रधानमंत्री आवास योजना-ग्रामीण टप्पा-२ तसेच विविध राज्य पुरस्कृत ग्रामीण घरकुल योजने अंतर्गत सन २०२४-२५ मध्ये प्राप्त उद्दिष्टामधील इतर मागास प्रवर्गातील मंजूर घरकुल लाभार्थ्याकरीता अतिरिक्त राज्य हिस्सा १००% या योजनेकरिता इतर मागास बहुजन कल्याण विभागांतर्गत सन २०२५-२६ या आर्थिक वर्षात पुरवणी मागणीद्वारे अर्थसंकल्पीत केलेल्या तरतुदीतून एकुण रु. ४०,००,००,०००/- (अक्षरी रुपये चाळीस कोटी मात्र) इतका निधी सदर योजनेकरीता वितरीत करण्याच्या प्रस्तावास मान्यता देण्यात येत आहे.

२. सदर योजनेंतर्गत २०२५-२६ या आर्थिक वर्षामध्ये अतिरिक्त राज्य हिस्सा १००% रु. ४०,००,००,०००/- (अक्षरी रुपये चाळीस कोटी मात्र) इतका निधी अर्थसंकल्पीय वितरण प्रणालीद्वारे (B.D.S.) संचालक, राज्य व्यवस्थान कक्ष-ग्रामीण गृहनिर्माण यांच्याकडे खालील लेखाशिर्ष अंतर्गत वितरीत करण्यात येत आहे.

लेखाशिर्ष	वितरीत करावायाचा निधी (रु. लाख)
झेड जी - ३, इतर मागास बहुजन कल्याण विभाग २२२५-अनुसूचित जाती, अनुसूचित जमाती, इतर मागासवर्ग व अल्पसंख्याक यांचेकल्याण. ०३ -मागासवर्गीयांचे कल्याण १०२ - आर्थिक विकास (०१)-विमुक्त जाती भटक्या जमाती, इतर मागासवर्ग व विशेष मागास प्रवर्ग यांचे कल्याण. (०१) (१७) प्रधानमंत्री आवास योजना-ग्रामीण टप्पा-२ (अतिरिक्त राज्य हिस्सा) कार्यक्रम दत्तमत २२२५ जी ६५३	४०००.००

३. या शासन निर्णयाद्वारे वितरीत होणारा निधी उपरोक्त लेखाशिर्षासाठी सन २०२५-२६ करीता अर्थसंकल्पीत करण्यात आलेल्या तरतुदीतून खर्ची टाकावा. सदर निधी संबंधित योजनेच्या Single Nodal Agency (SNA) खात्यामध्ये वर्ग करण्यात यावा.

४. प्रस्तुत निधीबाबत उपसंचालक, राज्य व्यवस्थापन कक्ष ग्रामीण-गृहनिर्माण हे आहरण व संवितरण अधिकारी म्हणून (संकेतांक क्रमांक १२०१००५१८३) तसेच संचालक, राज्य व्यवस्थापन कक्ष ग्रामीण-गृहनिर्माण हे नियंत्रक अधिकारी म्हणून काम पाहतील. सदर निधीची देयके ठाणे कोषागार अंतर्गत उपकोषागार कार्यालय, कोकण भवन, बेलापूर येथे पारित करण्यात यावीत.

५. या शासन निर्णयान्वये मंजूर केलेले अनुदान कोषागारातून काढल्यानंतर- १) मंजूर केलेली रक्कम, २) कोषागारातून काढलेली रक्कम, ३) रक्कम काढल्याचा देयक क्रमांक व दिनांक, ४) महालेखापाल कार्यालयात नोंद झालेल्या रकमेशी ताळमेळ केल्याचे प्रमाणपत्र, हि माहिती लेखाधिकारी कार्यासन योजना-२, ग्राम विकास विभाग यांना सादर करण्यात यावी.

६. सदर अनुदान ज्या प्रयोजनासाठी मंजूर करण्यात आलेले आहे त्याच प्रयोजनासाठी खर्च करण्याची व कोणत्याही प्रकारची अनियमितता होणार नाही याची दक्षता घेण्यात यावी. अन्यथा वित्तीय अनियमितता समजण्यात येईल याची अंमलबजावणी करणाऱ्या अधिकाऱ्यांनी नोंद घ्यावी. तसेच, सदरचा निधि विहित कालावधीत खर्च करण्याची खबरदारी संचालक, राज्य व्यवस्थापन कक्ष ग्रामीण-गृहनिर्माण यांनी घ्यावी.

७. सदर शासन निर्णय, वित्त विभागाकडील शासन परिपत्रक क्र. अर्थसं-२०२५/प्र.क्र.४४/अर्थ-३, दि.०७.०४.२०२५ अन्वये, केंद्र पुरस्कृत योजनांतर्गत निधी वितरणाबाबतच्या अटी व शर्तीनुसार तसेच, विभागास प्रदान केलेल्या वित्तीय अधिकारांतर्गत तसेच, इतर मागास बहुजन कल्याण विभाग, शासन निर्णय क्र. प्रआयो-२०२५/प्र.क्र.१८१ (E-१४१९४७७)/योजना-५ दि.२७.०३.२०२६ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०३२७२०३५४३३२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(श.ज्ञा.तिजारे)

अवर सचिव, महाराष्ट्र शासन

- प्रत: १. महालेखापाल, (लेखा परिक्षा) व (लेखा व अनुज्ञेयता), महाराष्ट्र-१, मुंबई (पाच जादा प्रतींसह)
२. संचालक, राज्य व्यवस्थापन कक्ष-ग्रामीण गृहनिर्माण, ४ था मजला, दक्षिण कक्ष, सिडको भवन, बेलापूर, नवी मुंबई.

३. जिल्हा कोषागार अधिकारी, ठाणे.
४. कोषागार अधिकारी (सहायक संचालक संवर्ग), उपकोषागार कार्यालय, कोकण भवन, बेलापूर.
५. इतर मागास बहुजन कल्याण विभाग, मंत्रालय, मुंबई -४०० ०३२.
६. वित्त विभाग (व्यय-१४ व १५) व (अर्थ-१७), मंत्रालय, मुंबई-४०० ०३२.
७. कार्यासन अधिकारी, वित्त-७, वित्त-१, योजना-१, योजना-२, योजना-५ व योजना-७, ग्रामविकास विभाग, बांधकाम भवन, मुंबई-४०० ००१.
८. निवड नस्ती योजना-१०.